

“విరాటపర్వం” - “లోకకళ్యాణపారాయణం”

(భాద్రపద కృష్ణ షష్ఠి)

56

(08.09.2020 మంగళవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుర్దశా-ధ్యాయాంతర్గతశ్లోకపారాయణం సుపర్లస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



అథ విరాటపర్వణి చతుర్థశ్లో ధ్యాయః

వైశమ్పాయన ఉవాచ|

వసమానేషు పార్థేషు మత్స్యస్య నగరే తదా|
మహారథేషు ఛన్నేషు మాసా దశ సమాయయుః||

యాజ్ఞసేనీ సుదేష్ఠాం తు శ్రుశూషన్తి విశామ్పతే|
ఆవసత్ పరిచారార్థా సుదుఃఖం జనమేజయ||

తథా చరన్తి పాశ్చాలీ సుదేష్ఠాయా నివేశనే|
తాం దేవీం తోషయామాస తథా చాన్తఃపురస్త్రియః||

తస్మిన్ వర్షే గతప్రాయే కీచకస్తు మహాబలః|
సేనాపతిర్విరాటస్య దదర్శ ద్రుపదాత్మజామ్||

తాం దృష్ట్వా దేవగర్భాభాం చరన్తిం దేవతామివ|
కీచకః కామయామాస కామబాణప్రపీడితః||

స తు కామాగ్నిసన్తప్తః సుదేష్ఠామభిగమ్య వై|
ప్రహసన్నివ సేనానీరిదం వచనమబ్రవీత్||

నేయం మయా జాతు పురేహ దృష్ట్వా

రాజ్ఞో విరాటస్య నివేశనే శుభా

రూపేణ చోన్మాదయతీవ మాం భృశం

గన్ధేన జాతా మదిరేవ భామినీ||

కా దేవరూపా హృదయఙ్గమా శుభే

హ్యోచక్ష్య మే కస్య కుతోఽత్ర శోభనే|

చిత్తం హి నిర్మథ్య కరోతి మాం వశే

న చాన్యదత్రౌషధమస్తి మే మతమ్||





అహో తవేయం పరిచారికా శుభా



ప్రత్యగ్రూపా ప్రతిభాతి మామియమ్|

అయుక్తరూపం హి కరోతి కర్మ తే

ప్రశాస్తు మాం యచ్చ మమాస్తి కిచ్చన||

ప్రభూతనాగాశ్వరథం మహాజనం

సమృద్ధియుక్తం బహుపానభోజనమ్|

మనోహరం కాఞ్చనచిత్రభూషణం

గృహం మహచ్ఛోభయతామియం మమ||



|| అథ సుపథసాక్షిత్తమ్ ||

దేవా ఊచుః

త్వం ఋషిస్త్యం మహాభాగః త్వం దేవః పతగేశ్వరః |

త్వం ప్రభుస్తపనః సూర్యః పరమేష్ఠీ ప్రజాపతిః || 1 ||

త్వమింద్రస్త్యం హయముఖః త్వం శర్వస్త్యం జగత్పతిః |

త్వం ముఖం పద్మజో విప్రః త్వమగ్నిః పవనస్తథా || 2 ||

త్వం హి ధాతా విధాతా చ త్వం విష్ణుః సురసత్తమః |

త్వం మహానభిభూః శశ్వదమృతం త్వం మహద్యశః || 3 ||

త్వం ప్రభాస్త్యమభిప్రేతం త్వం నస్త్రాణమనుత్తమమ్ |

త్వం గతిః సతతం త్వత్తః కథం నః ప్రాఘ్నుయాద్భయమ్ || 4 ||

బలోర్మిమాన్ సాధురదీనసత్త్యః

సమృద్ధిమాన్ దుర్విషహస్త్యమేవ |

త్వత్తః సృతం సర్వమహీనకీర్తే

హ్యానాగతం చోపగతం చ సర్వమ్ || 5 ||

త్వముత్తమః సర్వమిదం చరాచరం

గభస్తిభిర్భానురివావభాససే |





సమాక్షిపన్ భానుమతః ప్రభాం ముహుః

త్యమస్తకః సర్వమిదం ధ్రువాధ్రువమ్ || 6 ||

దివాకరః పరికుపితో యథా దహేత్

ప్రజాస్తథా దహసి హుతాశనప్రభ ।

భయఙ్కరః ప్రలయ ఇవాగ్నిరుత్థితో

వినాశయన్ యుగపరివర్తనాస్తకృత్ || 7 ||

ఖగేశ్వరం శరణముపాగతా వయం

మహాజనం జ్వలనసమానవర్చసమ్ ।

తడిత్రుభం వితిమిరమభ్రగోచరం

మహాబలం గరుడముపేత్య ఖేచరమ్ || 8 ||

పరావరం వరదమజయ్యవిక్రమం

తవౌజసా సర్వమిదం ప్రతాపితమ్ ।

జగత్ప్రభో తప్తసువర్ణవర్చసా

త్వం పాహి సర్వాంశ్చ సురాన్ మహాత్మనః || 9 ||

భయాన్వితా నభసి విమానగామినో

విమానితా విపథగతిం ప్రయాన్తి తే ।

ఋషేః సుతస్త్వమసి దయావతః ప్రభో

మహాత్మనః ఖగవర కశ్యపస్య హా || 10 ||

స మా క్రుధః జగతో దయాం పరాం

త్వమీశ్వరః ప్రశమముపైహి పాహి నః ।

మహాశనిస్ఫురిత సమస్వనేన తే

దిశోఽఘ్నరం త్రిదివమియం చ మేదినీ || 11 ||

చలన్తి నః ఖగ హృదయాని చానిశం

నిగృహ్య తాం వపురిదమగ్నిసన్నిభమ్ ।

తవ ద్యుతిం కుపితకృతాస్తసన్నిభాం

నిశమ్య నశ్చలతి మనోవ్యవస్థితమ్ || 12 ||


ఏవం స్తుతః సుపర్ణస్తు దేవైః సర్విగణైస్తదా ।

తేజసః ప్రతిసంహారమాత్మనః స చకార హా || 13 ||



|| ఇతి శ్రీమన్మహాభారతే ఆదిపర్వణి సుపర్ణస్తోత్రం సంపూర్ణమ్ ||





అథ నవగ్రహస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

